

સ્તુતિ

અર્હન્તો ભગવંત ઇન્દ્રમહિતા, સિદ્ધાશ્ચ સિદ્ધિસ્થિતા
આચાર્યા જિનશાશનોન્નતિકરા, પૂજ્યા ઉપાધ્યાયકા ।
શ્રી સિદ્ધાંત સુપાઠકા મુનિવરા, રત્નત્રયારાધકા
પંચૈ તે પરમેષ્ઠિનઃ પ્રતિદિનં, કુર્વન્તુ વો મંગલં ॥

આદિમં પૃથિવીનાથમાદિમં, નિષ્પરિગ્રહં
આદિમં તીર્થનાથં ચ, ઋષભ સ્વામિનં સ્તુભઃ ।

કલ્પદ્રુમ સધર્માણમિષ્ટ પ્રાપ્તૌ શરીરિણામ્
ચતુર્ધા ધર્મ દેષ્ટારં, ધર્મનાથમુપાસ્મહે ।

સુધાસોદર વાઙ્મયોત્સ્ના, નિર્મલીકૃત દિઽમુખઃ
મૃગલક્ષ્માઃ તમઃ શાન્ત્યૈ, શાંતિનાથ જિનોસ્તુ વઃ ।

યદુવંશસમુદ્રેન્દુઃ કર્મકક્ષ હુતાશનઃ

અરિષ્ટનેમિર્ભગવાન્, ભુયાદ્ગોરિષ્ટનાશનઃ ।

કમઠે ધરણેન્દ્રે ચ, સ્વોચિતં કર્મ કુર્વતિ

પ્રભુસ્તુલ્યમનોવૃત્તિઃ, પાર્શ્વનાથઃ શ્રિયેસ્તુ વઃ ।

શ્રીમતે વીરનાથાય, સનાથાયાદ્ભૂતશ્રિયા

મહાનન્દસરોરાજ, મરાલાયાર્હતે નમઃ ।

વીરઃ સર્વ સુરાસુરેન્દ્રમહિતો, વીરં બુદ્ધ સંશ્રીતાઃ

વીરેણાભિહતઃ સ્વકર્મનિયયો, વીરાય નિત્યં નમઃ ।

વિરાત્ તીર્થમિદં પ્રવૃત્તમતુલં, વીરસ્ય ઘોરં તપઃ

વીર શ્રી-ધૃતિકીર્તિકાંતિનિયયઃ શ્રી વીર ! ભદ્ર દિશં ॥